

കെ. എസ്. എഫ്. ഇ.-യുടെ പ്രവർത്തനം

15 (*315) ശ്രീമതി കെ. എസ്. സഖീഖ :

ശ്രീമതി ജെ. അരുന്ധതി :

ശ്രീ. കെ. വി. കുഞ്ഞിരാമൻ :

പ്രൊഫ. സി. രവീന്ദ്രനാഥ് : താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ :

(എ) കെ. എസ്. എഫ്. ഇ.-യുടെ പ്രവർത്തനത്തിൽ ഈ സർക്കാർ വന്നശേഷം ഉണ്ടായിട്ടുള്ള പുരോഗതി വ്യക്തമാക്കുമോ ;

(ബി) പുതുതായി എന്തെല്ലാം പദ്ധതികളാണ് കോർപ്പറേഷൻ ആവിഷ്കരിച്ചതെന്ന് വ്യക്തമാക്കുമോ ;

(സി) പുതുതായി എത്ര ബ്രാഞ്ചുകൾ ആരംഭിച്ചു ; ഈ സർക്കാർ വരുമ്പോൾ എത്ര രൂപയുടെ ബിസിനസ് നടത്തിയിരുന്നു ; ഇപ്പോൾ എത്ര രൂപയുടെ ബിസിനസ് നടത്തുന്നുവെന്ന് വ്യക്തമാക്കുമോ ;

(ഡി) പ്രവാസി ബന്ധു ചിട്ടികൾ ആരംഭിച്ചതുമുഖം ഉണ്ടായിട്ടുള്ള നേട്ടങ്ങൾ എന്തെല്ലാമാണ് ; നിക്ഷേപ പദ്ധതികൾ ആകർഷകമാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ ?

ധനകാര്യ വകുപ്പുമന്ത്രി (ഡോ. ടി. എം. തോമസ് ഐസക്) :

(എ) 2006-ൽ ഈ സർക്കാർ അധികാരത്തിൽ വന്നതിനുശേഷമാണ് കെ. എസ്. എഫ്. ഇ.-യുടെ പ്രധാന ബിസിനസ് ഉൽപ്പന്നമായ ചിട്ടി സലോ 159 കോടി രൂപയിൽ നിന്ന് 628 കോടി രൂപയായും, റിറ്റുവരവ് ഏകദേശം 4000 കോടിയിൽ നിന്ന് 12,200 കോടി രൂപയായും, ശാഖകളുടെ എണ്ണം 266-ൽ നിന്നും 368 ആയും റിക്വസിറ്റിക്കാൻ കഴിഞ്ഞത്. 2010-ൽ ആർജ്ജിക്കേണ്ട ബിസിനസ് ലക്ഷ്യങ്ങളും സ്ഥാപനമെന്ന നിലയിൽ നേടിയെടുക്കേണ്ട ലക്ഷ്യങ്ങളും കോർത്തിണക്കിക്കൊണ്ട് റിപ്പൻ-2010 എന്ന മാർഗ്ഗ ദർശന രേഖ ആവിഷ്കരിച്ചു.

2010-ൽ പ്രതിമാസ ചിട്ടി ബിസിനസ് 500 കോടി രൂപ സലയും, വാർഷിക റിറ്റുവരവ് 10,000 കോടി രൂപയുമാക്കുകയെന്നതായിരുന്നു റിപ്പൻ-2010-ന്റെ മുഖ്യ ബിസിനസ് ലക്ഷ്യം. 8-5-2008-ൽ സർക്കാർ കെ. എസ്. എഫ്. ഇ.യ്ക്ക് സ്വയംഭരണാവകാശവും പുനഃസംഘടനത്തിനുള്ള അംഗീകാരവും നൽകുകയുണ്ടായി. ഇതനുസരിച്ച് ഒരിക്കൽ ബഡ്ജറ്റ് അംഗീകരിച്ചാൽ അതിനുള്ളിൽ നിന്ന് പ്രവർത്തിക്കാനുള്ള സാമ്പത്തിക അധികാരവും കെ.എസ്.എഫ്.ഇ.യ്ക്ക് ലഭിക്കുകയുണ്ടായി. ഇതനുസരിച്ച് ബിസിനസിനും ശാഖകളുടെ എണ്ണത്തിനും വർദ്ധനവുണ്ടാവുകയും ബ്രാൻഡഡ് ചിട്ടികൾ ഉൾപ്പെടെ പുതിയ പദ്ധതികൾ ആവിഷ്കരിച്ച് നടപ്പിലാക്കാനും, അതിനുടെ ചിട്ടി വരിക്കാരുടെ എണ്ണം 7 ലക്ഷത്തിൽ നിന്ന് 14 ലക്ഷമായി ഉയർത്താനും കഴിഞ്ഞു. ഇതിനുപുറമെ കണ്ണൂർ, കോട്ടയം എന്നീ രണ്ട് മേഖല ഓഫീസുകൾ

പുതിയതായി പ്രവർത്തിപ്പിക്കുവാനും കഴിഞ്ഞു. പുനഃസംഘടനവഴി സ്ഥാപനത്തെ ബിസിനസ്, ഹിനാൻസ്, പേഴ്സണൽ & ഹ്യൂമൻ റിസോഴ്സസ്, ഇന്റേണൽ ഓഡിറ്റ് & റിജിലൻസ് എന്നീ നാല് ഡിപ്പാർട്ടുമെന്റുകളിലായി കേന്ദ്രീകരിച്ച് പ്രവർത്തനമാരംഭിക്കുവാൻ കഴിഞ്ഞു. കെ.എസ്.എഫ്.ഇ. ഇപ്പോൾ 201 ശാഖകൾ കമ്പ്യൂട്ടറൈസ് ചെയ്തു കഴിഞ്ഞിരിക്കുന്നു. അതോടൊപ്പം പുതിയ ശാഖകളുടെയും കമ്പ്യൂട്ടറൈസേഷൻ പൂർത്തിയായിരിക്കുന്നു. പൂർണ്ണ തോതിലുള്ള കമ്പ്യൂട്ടർവൽകൃത സേവനം ഏറ്റവും നല്ല നിലയിൽ ഇടപാടുകാർക്ക് നൽകുന്നതിനുള്ള നടപടികൾ പൂർത്തിയായി വരുന്നു. ഉപഭോക്തൃ സേവന രംഗം മെച്ചപ്പെടുത്തുന്നതിൽ വലിയ മാറ്റങ്ങൾ കൊണ്ടുവരാൻ ഈ സർക്കാരിന് കഴിഞ്ഞു.

സർക്കാർ ജീവനക്കാർക്ക് അനുയോജ്യമായ ജാമ്യ വ്യവസ്ഥകളാണ് കെ.എസ്.എഫ്.ഇ. നൽകിയിട്ടുള്ളത്. ഇടപാടുകാരന്റെ സാമ്പത്തിക സ്ഥിതി വ്യക്തമാക്കുന്ന രേഖകളുടെ അടിസ്ഥാനത്തിൽ ചിട്ടിപ്പണം കൊടുക്കാമെന്ന പുതിയ രീതി ആവിഷ്കരിക്കപ്പെട്ടു. ഇതോടൊപ്പം വസ്തു ജാമ്യ വ്യവസ്ഥയിലും ജാമ്യവസ്തുവിന്റെ വില നിർണ്ണയം മാർക്കറ്റ് വിലയെ അടിസ്ഥാനപ്പെടുത്തി കൊണ്ടുള്ളതുമാക്കി. കൂടാതെ സ്ഥിര വരുമാനമുണ്ട് എന്നതിന്റെ തെളിവിലേക്കായി രേഖകൾ ഹാജരാക്കാൻ സാധിക്കാത്ത നിലയിലുള്ള ഇടപാടുകാരെ കൂടി 24,000 രൂപ വരെയുള്ള ബാധ്യതയ്ക്കായി പരിഗണിക്കുവാനും കഴിഞ്ഞു. മാസ വരുമാനക്കാർല്ലാത്ത കേരളീയരെ ഉദ്ദേശിച്ച് ആഴ്ച ചിട്ടികളും ആവിഷ്കരിക്കുകയുണ്ടായി. ഇതിന്റെ തുടർച്ചയായി ദിവസച്ചിട്ടികൾ ആരംഭിക്കുവാനും ആലോചിച്ചുവരുന്നു. ജീവനക്കാരുടെ സേവനവേതന വ്യവസ്ഥയിൽ പരിഷ്കരണം കൊണ്ടുവരുവാനും ഈ സർക്കാരിന് സാധിച്ചു.

(ബി) കെ. എസ്. എഫ്. ഇ. പുതുതായി ആവിഷ്കരിച്ച പദ്ധതികൾ ചുവടെ ചേർക്കുന്നു :

1. കെ. എസ്.എഫ്.ഇ.-യുടെ പദ്ധതികളിൽ എല്ലാ ജനവിഭാഗങ്ങളെയും ഉൾപ്പെടുത്താനുള്ള ശ്രമത്തിന്റെ ഭാഗമായി ആൾ ജാമ്യവ്യവസ്ഥയിൽ ഗണ്യമായ ഉദാരവൽക്കരണം നടപ്പിലാക്കിയിട്ടുണ്ട്. സ്വയം തൊഴിൽ കണ്ടെത്തി ജീവിതം നയിക്കുന്ന ചെറിയ വരുമാനക്കാർ, പ്രൊഫഷണൽസ്, വ്യാപാരികൾ, ആദായ നികുതിദായകർ എന്നിവർക്കും ചിട്ടികളിൽ ജാമ്യം നിൽക്കാനുള്ള സൗകര്യം ഉണ്ട്. ഉദ്യോഗസ്ഥ ജാമ്യ വ്യവസ്ഥകളിൽ ശമ്പളത്തിനു പുറമേ വയസ്സ്, വിദ്യാഭ്യാസ യോഗ്യത, ആശ്രിതരുടെ എണ്ണം, പങ്കാളിയുടെ വരുമാനം, സ്ഥാവരസ്വത്ത് തുടങ്ങിയ കാര്യങ്ങളെ അടിസ്ഥാനമാക്കി സ്കോറിംഗ് സമ്പ്രദായം വഴി ചിട്ടി ജാമ്യത്തിന്റെ പരിധി ഉയർത്താനുള്ള സൗകര്യം ഉണ്ട്.

2. വസ്തു ഇടയ്ക്കായി സ്വീകരിക്കാനുള്ള ബാധ്യതയുടെ പരിധി 25 ലക്ഷം രൂപയിൽ നിന്ന് ഒരു കോടി രൂപയായി വർദ്ധിപ്പിച്ചു. വിപണിയിലെ വിലയ്ക്കനുസൃതമായ നിർണ്ണയം ഉറപ്പാക്കാൻ മൂല്യനിർണ്ണയത്തിൽ പ്രവീണതയുള്ള വാല്യുവർമ്മാരേയും ഉൾപ്പെടുത്തുന്ന രീതി നടപ്പിലാക്കി. കൂടാതെ വസ്തുവിന്റെ അംഗീകൃത വില ബാധ്യതയ്ക്ക് തികയാതെ വരുന്ന സാഹചര്യങ്ങളിൽ ബാധ്യതയിന്മേൽ 10 ശതമാനം വരെ ഇളവു ചെയ്യാനുമുണ്ട്.

3. ചിട്ടിയിൽ നിന്ന് ഒരു ചിറ്റാളന് അനുവദിക്കുന്ന ആകെ ലോണിന്റെ പരിധി 5 ലക്ഷം രൂപയിൽ നിന്ന് 25 ലക്ഷമായും വായ്പയുടെ പരിധി 5 ലക്ഷം രൂപയിൽ നിന്ന് 25 ലക്ഷം രൂപയായും ഉയർത്തിയിട്ടുണ്ട്.

4. ചിട്ടി ബിസിനസ്സ് വികസനത്തിനായി ഏജൻസി വ്യവസ്ഥ വിപുലപ്പെടുത്തുകയുണ്ടായി. ഇപ്പോൾ ചിട്ടി പദ്ധതിയിൽ വരിക്കാരെ ചേർക്കാനും ചിട്ടിപ്പണം വീട്ടുപിടിയ്ക്കൽ വന്നു ശേഖരിയ്ക്കുന്നതിനുമായി ഏകദേശം 3000 ചിട്ടി ക്യാൻവാസ്സിംഗ് ഡോർകളുടെ ഏജൻ്റ്മാർ കെ.എസ്.എഫ്.ഇ.-യ്ക്കു വേണ്ടി കരാർ അടിസ്ഥാനത്തിൽ പ്രവർത്തിച്ചുവരുന്നു.

5. പൊന്നോണ ചിട്ടികൾ, പ്രവാസി ബന്ധു ചിട്ടികൾ എന്നീ ചിട്ടി ക്യാമ്പയിനുകളിലൂടെ കെ.എസ്.എഫ്.ഇ. ചിട്ടി ബിസിനസ്സിൽ വൻ വർദ്ധനവ് ഉണ്ടാവുകയും, ഈ ബിസിനസ്സിലൂടെ കമ്പനി സമാഹരിച്ച വരുമാനത്തിന്റെ 20% വരെ ചിട്ടി ഇടപാടുകാർക്കുതന്നെ വിവിധ തരം സമ്മാനങ്ങളായി പങ്കുവയ്ക്കുകയുണ്ടായി.

6. ചിട്ടി പദ്ധതി കൂടാതെ ധനസേവന മേഖലയിലുള്ള എല്ലാ വായ്പ സംബന്ധമായ സേവനങ്ങളും സൗകര്യങ്ങളും കെ.എസ്.എഫ്.ഇ. നൽകിവരുന്നു.

7. ഈ ഗവൺമെന്റ് അധികാരത്തിൽ വന്നതിനുശേഷം ഏകദേശം 102 ശാഖകൾ പുതുതായി ആരംഭിച്ചു. കെ.എസ്.എഫ്.ഇ. പദ്ധതികൾ കൂടുതൽ ജന വിഭാഗങ്ങളിൽ എത്തിച്ച് സുതാര്യവും വിശ്വാസനീയവുമായ സമ്പാദ്യ വായ്പാ പദ്ധതികളുടെ പ്രയോജനം അവരിൽ എത്തിയ്ക്കാനാണ് ഇതിനോടു ബന്ധപ്പെട്ട സമ്പാദന ടെക്നിക്കുകൾ സ്വീകരിച്ചത്. കഴിഞ്ഞ ഏതാനും വർഷങ്ങളിൽ ആഴ്ചതോറും ഓരോ പുതിയ ശാഖ തുറന്നു പ്രവർത്തിക്കുക എന്ന ലക്ഷ്യത്തോടെയാണ് ഇക്കാര്യത്തിൽ പ്രവർത്തനങ്ങൾ നടന്നുപോന്നത്.

8. കെ.എസ്.എഫ്.ഇ.-യുടെ പ്രവർത്തനവും പൊതുജനസേവനവും ത്വരിതപ്പെടുത്തുന്നതിനുവേണ്ടി എല്ലാ ശാഖകളും കമ്പ്യൂട്ടർവൽക്കരിക്കുന്ന നടപടി പൂർത്തിയായിവരുന്നു.

(സി) ഈ സർക്കാർ അധികാരത്തിൽ വന്നതിനുശേഷം കെ.എസ്.എഫ്.ഇ.-യുടെ 102 പുതിയ ശാഖകൾ ആരംഭിച്ചിട്ടുണ്ട്.

2006-ൽ ഈ സർക്കാർ വരുമ്പോൾ ഏകദേശം 4000 കോടി രൂപയുടെ ബിസിനസ്സാണ് കെ.എസ്.എഫ്.ഇ. നടത്തിയിരുന്നത്. എന്നാൽ 2011 ജനുവരി അവസാനത്തോടെ കെ.എസ്.എഫ്.ഇ.-യുടെ ബിസിനസ് 12,200 കോടി രൂപയായി വർദ്ധിച്ചിട്ടുണ്ട്.

(ഡി) വിദേശ മലയാളികളെയും അവരുടെ കുടുംബാംഗങ്ങളെയും കെ.എസ്.എഫ്.ഇ. ചിട്ടികളിലെ അംഗങ്ങളാക്കാനുള്ള സർക്കാരിന്റെ ഉദ്ദേശത്തിന്റെ ഭാഗമായാണ് 2007 മുതൽ പ്രവാസി ബന്ധു ചിട്ടികൾ എന്ന പദ്ധതി തുടങ്ങിയത്.

2010 ഡിസംബറിൽ തുടങ്ങി 2011 ഫെബ്രുവരി 19-ന് അവസാനിക്കുന്നതും 180 കോടി ചിട്ടി സല ലക്ഷ്യമിട്ടതുമായ പ്രവാസി ബന്ധു ചിട്ടി പദ്ധതിയിൽ ഇതിനോടകം 188 കോടി രൂപയുടെ ചിട്ടി സമാഹരിക്കുവാൻ കഴിഞ്ഞിട്ടുണ്ട്.

ഇപ്രകാരം സമാഹരിച്ച ചിട്ടികളുടെ സലയ്ക്ക് തുല്യമായ തുക സർക്കാർ ട്രഷറിയിൽ നിക്ഷേപമാക്കിയിട്ടുള്ളതാണ്.

നാഷണലൈസ്ഡ്/ഷെഡ്യൂൾഡ് ബാങ്കുകൾ ഉൾപ്പെടെ മറ്റു സാമ്പത്തിക സ്ഥാപനങ്ങളെക്കാൾ താരതമ്യേന ഉയർന്നതോ അറയോടു കിടന്നിട്ടിരിക്കുന്നതോ ആയ പലിശ നിരക്കുകളാണ് കെ.എസ്.എഫ്.ഇ.-യുടെ സഹിത നിക്ഷേപങ്ങൾക്കും എസ്.ബി. അക്കൗണ്ടിനും ഏതാണ്ടു തുല്യമായ സുഗമ നിക്ഷേപത്തിനും നൽകിവരുന്നത്. വിവിധ വായ്പാ പദ്ധതികളുടെ പലിശ നിരക്കിന്റെ മാറ്റത്തിനും സാമ്പത്തിക മേഖലയിലെ വ്യതിയാനങ്ങൾക്കും അനുസൃതമായി നിക്ഷേപ പലിശ നിരക്കുകളിൽ അപ്പപ്പോൾ മാറ്റം വരുത്താറുമുണ്ട്.

കൂടാതെ നിക്ഷേപ പലിശ അതാതു ഇടപാടുകാരന്റെ ചിട്ടി അക്കൗണ്ടി ലേക്കോ, സുഗമ അക്കൗണ്ടിലേക്കോ മാസാമാസം മാറ്റാവുന്ന സംവിധാനവും കെ.എസ്.എഫ്.ഇ.യിലുണ്ട്. സുഗമ അക്കൗണ്ടിൽ ആറുമാസം കൂടുമ്പോൾ പലിശ നൽകുന്നതിനാൽ നിക്ഷേപ പലിശയിന്മേൽ വീണ്ടും ആദായം കിട്ടുന്നു.

ചരക്കു സേവന നികുതി സമ്പ്രദായം

16 (*316) ശ്രീ. കെ. കെ. ദിവാകരൻ :

ശ്രീ. പി. കൃഷ്ണ പ്രസാദ് :

ശ്രീ. എ. സി. മൊയ്തീൻ :

ശ്രീ. മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ :

(എ) ചരക്കു സേവന നികുതി സമ്പ്രദായം നടപ്പാക്കുന്നത് സംബന്ധിച്ച് 13-ാം ധനകാര്യ കമ്മീഷന്റെ നിർദ്ദേശം എന്താണെന്ന് വ്യക്തമാക്കുമോ ;

(ബി) കമ്മീഷൻ നൽകിയിട്ടുള്ള മാതൃകാ ചരക്കു സേവന നികുതി നിർദ്ദേശങ്ങൾ വ്യക്തമാക്കുമോ ;

(സി) കമ്മീഷന്റെ നിർദ്ദേശങ്ങൾ സംസ്ഥാനത്തിന്റെ താൽപര്യത്തിന് സഹായകരമാണോ എന്ന് പരിശോധിച്ചിട്ടുണ്ടോ ; എങ്കിൽ വ്യക്തമാക്കുമോ ;

(ഡി) ജി. എസ്. ടി. സമ്പ്രദായം നടപ്പാക്കുന്നത് സംബന്ധിച്ച് സംസ്ഥാന ധനമന്ത്രിമാരുടെ യോഗം ചർച്ച ചെയ്തിട്ടുണ്ടോ ; എങ്കിൽ ചർച്ചയിലെ തീരുമാനം എന്താണ് ;

(ഇ) ജി. എസ്. ടി. നടപ്പാക്കുമ്പോൾ സംസ്ഥാനങ്ങൾക്കുണ്ടാകുന്ന നഷ്ടം കേന്ദ്ര സർക്കാർ നികത്തുമോ ;